

## Javnaðarflokkurin



Vilhelm Johannesen, løgtingsmaður:

# Oljan kann verða eitt vandamál

Alt bendir á, at eitt oljuríki-dømi liggur undir føroyska havbotninum. Hvussu umfatandi hetta ríkið er, vita vit ikki, og vit vita heldur ikki, hvussu nógv ár ein møgulig oljuvinna kann fevna um.

Men tað er sera umráðandi, at hetta ríkið verður umsitandi á skynsamligan hátt og tað vil siga, at vit eiga at binda ein munandi part av hesum peningi í grunnar, sum vit lata standa uttanlands, soleiðis at okkara eftirkomarar eisini fáa burtur úr oljuríkiðøminum.

Tá eiga vit at seta pening í ein kreppugrunn, soleiðis at vit og komandi ættarlið hava nakad at taka til, um ein hervilig búskaparkreppa aftur skuldi rakt okkara samfelag. Soleiðis

er eiga vit at seta pening í ein vinnulivgrunn, soleiðis at vit kunnu gera iløgur í fiskivinnuna og aðrar alternativar vinnur.

Tað er sera umráðandi, at vit reka ein varnan oljupolitikk, tí ein stórur vandi er fyri, at oljuvinnan kann kveða allar verandi vinnur, so sum fiskivinnuna, landbunadinn, alivinnuna og ymskari idnaða. Eru vit ikki á varðhaldi, kunnu vit skjótt koma í ta støðu, at vit ella okkara eftirkomarar standa á berum tann dagin oljuekeldurnar eru tamar. Og tað kann gerast ein vanlukka.

Ti eiga vit at ansa sera væl eftir, at fiskivinnuni og øðrum vinnum verður livlagad, tey ári, sum oljuævintýrið kemur at ávirka okkara samfelag. Vit eiga



eisini at sláa manngarð um føroyska mentan og okkara siðarv. Oljuvinnan kann gerast eitt vandamál fyri føroyska samfelagið. Ti eiga vit at vera á varðhaldi. Vit eiga at reka ein varnan politikk á hesum øki.

Javnaðarflokkurin sær vandarnar, sum lúra í samandi við oljuvinnuna. Vit hava fyrrekað okkum til at verja føroyska samfelagið imóti hesum vandum. Vit vilja verja og menna verandi vinnugreinar, soleiðis at hesar ikki hvørva í oljudikinum, og tað sama vilja vit gera viðvíkjandi okkara mentan og siðarvinnu.

A valinum 30. apríl eiga tit at taka undir við hesum politikki. Tað gera tit við at greiða atkvøðu fyri javnaðarflokkinum. Setið X við lista C ella eitt av valevnum á lista javnaðarflokksins.

Vilhelm Johannesen

## Fiskaprisurin skal vera hin besti

Tá tað verður settur spurningur fram um, hvørja stóðu okkara flokkur hevur til viðurskiptini hjá okkara útróðrar- og fiskimonnum, so er tað greitt, at teimum skulu gevast bestu møguleikar fyri at fáa tann besta prisin fyri veiðuna. Ti er tað min sannføring, at vit skulu bera so i bandi, at okkara fiskimenn og útróðrarflotin fær tann besta prisin fyri vørur sínar, og tað gerst við, at landskassin verður við í prísasetingini við einum tilskoti, tí tað er greitt, at prisurin skal vera tann besti. Prisurin ger munin, og tí skal hann vera so góður, at tað ikki lónar seg at selja veiðina uttanlands.

Tað er avgerandi, at vit fáa mest møguligt av okk-

ara fiski upp á land til virkingar, tí tað eru okkara fiskimenn, sum skapa arbeiðsplássini á landi. Tað er betri landspolitikkur at stuðla fiskaprisinum og harvið skapa arbeiðspláss á landi, enn at fiskunin fer av landinum, og harvið verður arbeiðsløsi.

Javnaðarflokkurin fer at tryggja okkara útróðrar- og fiskimonnum bestu møguleikar. Tað skal gevast teimum besta prisin fyri vørur teirra, tað sama, sum teir fáa á útlendska marknaðinum.

Tað er meira átróskandi at varðveita arbeiðsplássini og tað gerst við at stuðla teimum, sum veirða fiskin. Tað at fiskunin verður útlutur vegna tað, at okkara fiskimenn fáa ov lítið fyri hann,



er eingin mening í.

Tað stýri, sum vit hava havt, vil heldur, at fiskunin verður útlutur og harvið

skapa eitt nívandi arbeiðsløsi, heldur enn at stúla til arbeiðsskapandi tiltøk, sum koma við, at tað verður latin figgarligur stuðul til fiskaprisin.

Javnaðarflokkurin vil tryggja okkara útróðrar- og fiskimonnum besta fiskaprisin við prísstúði, tí tað er hesin partur av okkara fólk, sum heldur samfelagshjólunum gangandi, og skapar virðini, og tað eru hesir veiðumenn, sum tryggja arbeiðsplássini á landi.

Tryggleikin fyri okkara framtíð fyri einum sunnum, arbeiðsskapandi samfelag, er ein sterkur Javnaðarflokkur.

Sverre Midjord

## Norðurlandahúsið byggir brýr millum vinnu og mentan

Samfelag okkara er so lítið og vit so fá, at tað er stórt spill, at so nógv orka fer til klandur og figgindaskap. Vit eiga eitt so gott og væl-útúgvandi fólk og eitt so ríkt land, at møguleikarnir saman at kunna menna hetta samfelagið eru so ótrúliga stórir. Tað ræður bara um at siggja møguleikarnar, brota upp um armar og taka saman hendur.

Tíðverri er tað oftani so, at vinnulív fólk duga ikki

at siggja dygdina hjá mentanarfólki og øvugt. Tað er líkasam, at vit hvør í sær grava okkum niður í skotgravir og so „bekempa“ hvør annan. Harvið forða vit fyri eini menning og vøkstri í landinum. Krefturnar verða ikki brúktar rætt.

Eg havi mangan hugsað um hetta: hví ikki vinnulív fólk og mentanarfólk virka meira saman - soleiðis at hesi kunnu geva hvør øðrum íblástur, sum í síðsta

enda gagnar øll samfelagnum. Vit hava eitt nú sæð, hvussu nútímans vinnulív aðrastaðni leggur seg eftir at brúka fólk, sum hava tilknýti til eina ella aðra listagrein ella fólk við humanistiskum útbúgvum.

Tað ger mær illt, tá eg hoyri hesi høggravendu fólkini og sokallaðu vinnulívstúðlarnar speirka ella royndu at minnira týðningin av arbeiðnum hjá listarfólki og fólk, sum á ein ella



annan hátt fáast við mentanarlig avrik, við tí grundgeving, at hesi bara er ein útreiðsla fyri samfelagið

## Tilhaldið í Tórsgøtu 21

Tlf. 31 64 91

Opið er hvønn mánadag - fríggjadag frá kl. 10.00 - 16.00

Skráin í næstu viku sær soleiðis út:

**Mánadagin 27. apríl**  
Drekkaáttur og bløðini  
kl. 10.00 - 12.00: Ítriv.  
kl. 15.00 - 16.00: Kortspel.

**Týsdagin 28. apríl**  
Drekkaáttur og bløðini  
kl. 10.00 - 12.00: Hava tygum hug at baka?  
kl. 14.30 - 16.00: Ferðafrásøgn úr norður Grønlandi. Betty Johansen sigur frá.

**Mikudagin 29. apríl**  
Drekkaáttur og bløðini  
kl. 10.00 - 12.00: Hugni  
kl. 14.30 - 16.00: Prestar í Kvívík fyrst í 1700. Rólandt Levingsen sigur frá.  
Ítriv - Esmar Olsen.

**Hosdagur 30. apríl**  
Drekkaáttur og bløðini  
kl. 10.30 - 11.00: Fimleikur - Sonja Danielsen.  
kl. 14.00 - 16.00: Telduprát - Brandur Petersen.

**Fríggjadagur 1. maí**  
Drekkaáttur og bløðini  
kl. 14.30 - 16.00: Rigmor Restorff sigur frá.

Tað er altíð eitt horn í Tilhaldinum, um tygum ikki fáast við nakad ítriv. Vi ynskja, at øll skulu kenna seg hjartaliga vælkomn.

Hinumeigin býðir mær eins nógv imóti, tá hesi somu fólk, sum eru virkin í mentanarligum arbeiði, bara niðurgera tey, sum eru virkandi vinnulív fólk.

Vit megu sum føroyingar - skal tað vera liviligt fyri okkara eftirkomarar á hesum oyggjum - fáa sum mest burtur úr øllum, líka mikið um fólk fáast við mentan ella vinnulív. Vit megu geva nýmátt fyri evnum og gávinum hjá hvørjum einstøkum - og tað gera vit neitt við at byggja brýr millum vinnulív og mentan heldur enn at lata hesi stríðast hvør móti øðrum.

Og í hesum viðfangi kann eg ikki lata vera við at taka fram ta stórending fyri 15 árum síðani, tá Norðurlandahúsið varð tikið í brúk.

Nettup Norðurlandahúsið er eitt talandi dømi um, hvussu ein stovnur megnar at byggja brýr millum fleiri samfelagsstættir og -tættir. Vit hava sæð, hvussu vinnulív fólk og listarfólk saman og hvør sær hava kunnað givið hvør øðrum og í síðsta enda øllum føroyingum inspiratión og trúgv uppá lívið.

Og harumframt hava vit sæð, hvussu hetta hús hevur fingið inn ta triðju og kanska ikki minst týðandi dimensiónina, nevniliga viðkanna av okkara sjónarvingi út í heimn.

Tað skal vera mín inniliga vón og áheitan á allar politikarar, nú Norðurlandahúsið fyllir 15 ár, at vísa takksemi fyri tað, sum hetta hús hevur staðið og stendur fyri. At teir, sum koma at ráða fyri borgum her á landi eftir valið, fara at virðismeta og siggja teir ringar í vatninum, sum virkseimið - lívið, tað verðið seg mentanar- og vinnulív - í hesi hús hevur spreitt kring alt Føroya land.

Ein tjóð, sum megnar at byggja brýr millum síni dugandi vinnulív fólk og skapandi listarfólk, - og sum megnar at vera ein livandi og virkin partur av altjóða samfelagnum, við tí toleransu, virðing og solidariteti, sum fylgir við í tí, hon er á rættari kós.

Mítt vallyfti skal m.a. vera, at vit skapa Norðurlandahúsinum enn betri umstøður at virka undir - okkara mentan og vinnulív og samskipti við útheimin til frama. Tillukku við degnum til øll, sum hava nakad við hetta fraga hús at gera.

Heri Niclasen, valevni Javnaðarflokksins í Suðurstreymi